



Təhsil Nazirliyi sisteminə fəaliyyət göstərən sahələrdən biri də məktəbdənkənar təhsil müəssisələridir. Qeyd edək ki, hazırda Təhsil Nazirliyinin tabeliyində 143 məktəbdənkənar təhsil müəssisəsi fəaliyyət göstərir ki, bunlardan 67-si uşaq-gənclər inkişaf mərkəzi, 76-sı isə uşaq-gənclər idman-şahmat məktəbidir. Məktəbdənkənar təhsil müəssisələrində uşaq və gənclərin sayı 110 min nəfərdən çoxdur.



Ölkəmizdə fəaliyyət göstərən məktəbdənkənar təhsil müəssisələrindən biri də Respublika Uşaq-Gənclər İnkişaf Mərkəzidir. Sentyabrın 30-da media nümayəndələrinin iştirakı ilə Mərkəzə mediatur təşkil edilib. Mediaturun əsas məqsədi mərkəzdə yaradılmış şəraitlə tanış olmaq, şagirdlərin məktəbdənkənar fəaliyyət çərçivəsində gördüyü işləri yaxından müşahidə etmək olub. Mediatur çərçivəsində iştirakçılar mərkəzdə dərnək üzvlərinin fəaliyyətini izləyib, əl işlərinə baxış keçirib, dərnək üzvləri və rəhbərləri ilə söhbət aparıblar.

Mərkəzdə 6000-ə yaxın uşaq və gənc müxtəlif növlər üzrə dərnək üzvləridir

KİV nümayəndələrinə məlumat verən Mərkəzin rəhbəri Firuzə Sultan zadə bildirdi ki, uşaq və gənclərin asudə vaxtlarının səmərəli təşkili, onların yaradıcılıq qabiliyyətləri və fiziki imkanlarının inkişafı məqsədilə fəaliyyət çərçivəsində uşaq-gənclər inkişaf mərkəzlərində təsviri incəsənət, dekorativ-tətbiqi sənət, xoreografiya, musiqi, bədii yaradıcılıq, texniki yaradıcılıq, turizm və diyarşünaslıq, ekologiya və intellekt istiqamətləri üzrə dərnəklər, həmçinin uşaq-gənclər idman-şahmat məktəblərində komanda, təkmübarizlik, şahmat, dama olmaqla idmanın 29 növü üzrə qrupların fəaliyyəti nəzərdə tutulub. Qeyd edilib ki, mərkəzdə 6000-ə yaxın uşaq və gənc müxtəlif növlər üzrə dərnək üzvləridir. Mərkəzdə məşğələlər Azərbaycan, ingilis və rus dillərində aparılır.

Firuzə Sultan zadə şagirdlərin mər-

Məktəbdənkənar TƏHSİL

**Media nümayəndələri
Respublika Uşaq-Gənclər
İnkişaf Mərkəzində**

kəzdəki dərnək və qruplara qeydiyyatı ilə bağlı prosedur qaydalarından da söz açıb: “2020-ci ildən etibarən Təhsil Nazirliyinin birbaşa tabeliyində fəaliyyət göstərən məktəbdənkənar təhsil müəssisələrinin dərnək və qruplarına qəbul üçün elektron qeydiyyat sistemi istifadəyə verilib. Sistemdən istifadə etmək istəyən şəxslər <https://portal.edu.az> linki üzərindən qeydiyyatdan keçməklə şagirdlərin meyl və maraqlarına uyğun idman və yaradıcılıq istiqamətləri üzrə seçim edərək, müxtəlif dərnək və qruplara üzv olmaq üçün mürə-

ciət edə bilirlər. Qeydiyyatdan keçən şəxslərə qəbul, dərnək və qrupların dərəcələri, tədrisin formatı, həmçinin digər məlumatlar müvafiq müəssisələr tərəfindən əlaqə saxlanılaraq bildirilir”.

**Ekoloji biliklər,
xüsusi bacarıq və səriştə**

Mediatur zamanı mərkəzdə diqqətimizi çəkən dərnəklərdən biri də Ekoklub dərnəyi oldu. Dərnək rəhbəri Pərvin Əzizli

bildirib ki, ekoklubda ətraf mühitin qorunması sahəsində məktəblilərin ekoloji biliklərinin artırılması, onlarda xüsusi bacarıq və səriştənin formalaşdırılması əsas məqsədlərdəndir. “Yaşıl Şəbəkə” devizi altında uşaq və gənclərin ekoloji hərəkətinin genişləndirilməsindən ibarətdir. Dərnək üzvlərinin bu sahəyə meyl və maraqlarının yüksək olduğunu da deyən dərnək rəhbəri keçirilən məşğələlərin səmərəliliyindən də danışdı.

**Uşaqlar çox rahat
və sərbəstdirlər**

Mərkəzdəki rəsm dərnəyinin rəhbəri Cavid Dadaşov deyir ki, burada uşaqlar öz-özünü çox rahat və sərbəst hiss edirlər. Rəsm çəkməyin xüsusi istedad olduğunu deyən dərnək rəhbəri sənətin sirlərinin mərhələli şəkildə dərnək üzvlərinə öyrədildiyini diqqətə çatdırıb. 20 nəfərdən çox dərnək üzvlərinin olduğu dərnəkdə uşaqlar eyni zamanda sosiallaşırlar.

Avropa üçüncüsü

Mərkəzdə diqqət çəkən dərnəklərdən biri də taekvando dərnəyi idi. Dərnəyin rəhbəri Seymur Şahbazlı şagirdlərin respublikamızda və beynəlxalq arenalarda qazandığı uğurlardan danışdı. Qeyd edilib ki, dərnək üzvü Zəhra İsayeva Estoniyanın paytaxtı Tallin şəhərində uşaqlar arasında keçirilən Avropa çempionatında III yerə layiq görülüb. Dərnək rəhbəri yetirməsi Zəhra İsayevanın ölkə birincisi olduğunu da media nümayəndələrinə bildirib.

**Dünya çempionatının
qızıl mükafatçısı**

Akrobatika dərnəyinin üzvü Aleksey Karataşov da öz fikirlərini media nümayəndələri ilə bölüşüb. O, 2019-cu ildə 11-12 yaşlılar arasında Tokioda keçirilən Dünya çempionatının qızıl mükafatçısıdır. Kiçik yaşlarından akrobatika ilə məşğul olduğunu deyən Aleksey artıq on ildir ki, dərnək üzvüdür. O, dərnəkdə mütəmadi olaraq məşğələlərin keçirildiyini deyərək, gələcək hədəflərindən də söz açıb.

Mediaturun sonunda “Ekoloji təmiz məhsul və aqrobiomüxtəliflik” mövzusunda məktəblilərin respublika müsabiqəsində qalib olanların mükafatlandırılma mərasimi keçirilib.

Niyazi RƏHİMOV